

PARLAMENT EWROPEW

2004



2009

Dokument ta' sessjoni

FINALI
A6-0417/2006

27.11.2006

*****I**

RAPPORT

dwar il-proposta għal regolament tal-Parlament Ewropew u tal-Kunsill li jemenda r-Regolament (KE) Nru 417/2002 dwar id-dhul gradwali aċċellerat ta' htigiet ta' buq doppju jew ta' disinn ekwivalenti għal tankers taż-żejt b'buq wiehed, u li jhassar ir-Regolament tal-Kunsill (KE) Nru 2978/94 (COM(2006)0111 – C6-0104/2006 – 2006/0046(COD))

Kumitat għat-Trasport u t-Turiżmu

Rapporteur: Fernand Le Rachinel

Tifsira tas-simboli użati

- * Proċedura ta' konsultazzjoni
maġġoranza tal-voti mitfugħa
- **I Proċedura ta' koperazzjoni (l-ewwel qari)
maġġoranza tal-voti mitfugħa
- **II Proċedura ta' koperazzjoni (it-tieni qari)
maġġoranza tal-voti mitfugħa, sabiex tiġi approvata l-pożizzjoni komuni
maġġoranza tal-Membri kollha tal-Parlament, sabiex tiġi miċħuda jew emendata l-pożizzjoni komuni
- *** Proċedura ta' kunsens
maġġoranza tal-Membri kollha tal-Parlament, apparti fil-każi msemmija fl-Artikoli 105, 107, 161 u 300 tat-Trattat KE u fl-Artikolu 7 tat-Trattat UE
- ***I Proċedura ta' kodeċiżjoni (l-ewwel qari)
maġġoranza tal-voti mitfugħa
- ***II Proċedura ta' kodeċiżjoni (it-tieni qari)
maġġoranza tal-voti mitfugħa, sabiex tiġi approvata l-pożizzjoni komuni
maġġoranza tal-Membri kollha tal-Parlament, sabiex tiġi miċħuda jew emendata l-pożizzjoni komuni
- ***III Proċedura ta' kodeċiżjoni (it-tielet qari)
maġġoranza tal-voti mitfugħa, sabiex jiġi approvat it-test kongunt

(It-tip ta' proċedura jiddependi mill-bażi legali proposta mill-Kummissjoni.)

Emendi għal test leġiżlattiv

Fl-emendi li jsiru mill-Parlament, it-test emendat huwa indikat b' tipa ***qawwija korsiva***. Test *korsiv normali* huwa indikazzjoni għas-servizzi tekniċi li turi partijiet tat-test leġiżlattiv li għalihom qed tkun proposta korrezzjoni bl-iskop li tgħin fil-preparazzjoni tat-test finali (pereżempju, żbalji ovvjji jew nuqqasijiet f'verżjoni lingwistika minnhom). Il-korrezzjonijiet proposti huma suġġetti għall-qbil tas-servizzi tekniċi involuti.

WERREJ

Pagna

ABBOZZ TA' RIŻOLUZZJONI LEGIŻLATTIVA TAL-PARLAMENT EWROPEW	2
NOTA SPJEGATTIVA	2
PROCEDURA	10

ABBOZZ TA' RIŻOLUZZJONI LEGIŻLATTIVA TAL-PARLAMENT EWROPEW

dwar il-proposta għal regolament tal-Parlament Ewropew u tal-Kunsill li jemenda r-Regolament (KE) Nru 417/2002 dwar id-dhul gradwali aċċellerat ta' htigiet ta' buq doppju jew ta' disinn ekwivalenti għal tankers taż-żejt b'buq wiehed, u li jhassar ir-Regolament tal-Kunsill (KE) Nru 2978/94 (COM(2006)0111 – C6-0104/2006 – 2006/0046(COD))

(Proċedura ta' kodeċiżjoni: l-ewwel qari)

Il-Parlament Ewropew,

- wara li kkunsidra l-proposta tal-Kummissjoni lill-Parlament Ewropew u lill-Kunsill (COM(2006)0111),
 - wara li kkunsidra l-Artikolu 251(2) u l-Artikolu 80(2) tat-Trattat KE, skond liema artikoli l-Kummissjoni pprezentat il-proposta lill-Parlament (C6-0104/2006),
 - wara li kkunsidra l-Artikolu 51 tar-Regoli ta' Proċedura tiegħu,
 - wara li kkunsidra r-rapport tal-Kumitat għat-Trasport u t-Turiżmu (A6-0417/2006),
1. Japprova l-proposta tal-Kummissjoni kif emendata;
 2. Jitlob lill-Kummissjoni biex terġa' tikkonsultah jekk ikollha l-ħsieb li temenda l-proposta b'mod sustanzjali jew li tibdilha b'test ġdid;
 3. Jagħti istruzzjonijiet lill-President tiegħu sabiex jgħaddi l-pożizzjoni tal-Parlament lill-Kunsill u lill-Kummissjoni.

Test propost mill-Kummissjoni

Emendi tal-Parlament

Emenda 1 ARTIKOLU 1

Artikolu 4, paragrafu 3 (Regolament (KE) Nru 417/2002)

Fl-Artikolu 4 tar-Regolament (KE) Nru 417/2002, il-paragrafu 3a ***li jmiss għandu jiddahhal:***

3a. L-ebda tanker li jgħorr prodotti taż-żejt tqil m'hu awtorizzat itajjar bandiera ta' Stat Membru, għajr jekk ikun tanker taż-żejt b'żewġt ibwieq.

L-Artikolu 4(3) tar-Regolament (KE) Nru 417/2002, huwa sostitwit b'li ġej:

‘3. L-ebda tanker li jgħorr prodotti taż-żejt tqil m'hu awtorizzat itajjar bandiera ta' Stat Membru, għajr jekk ikun tanker taż-żejt b'żewġt ibwieq.

L-ebda tanker li jgħorr prodotti taż-żejt tqil,

irrispettivament mill-bandiera li jkun qed itajjar, m'hu awtorizzat li jidhol jew johroġ mill-portijiet jew mit-terminals 'il bogħod mix-xtut jew li jankra f'zoni taħt il-ġurisdizzjoni ta' Stat Membru, għajr jekk ikun tanker taż-żejt b'żewġt ibwieq.'

Ġustifikazzjoni

Kieku nholoq paragrafu ġdid, 3a, kien ikun hemm il-bżonn li jinbidlu r-referenzi kollha għall-paragrafu 3 fit-testi tar-regolament attwali u għall-paragrafi 4 u 5 ta' l-Artikolu 4. Parti mill-emenda ('heavy grades of oil' fit-test Ingliż) hija purament lingwistika u tikkonċerna biss il-lingwa Ingliża. L-abbozz tal-verżjoni originali ta' dan ir-regolament, sar bil-Franċiż - it-terminu 'produits pétroliers lourds' fl-Artikolu 4(3) paragrafu 3 li għandu jintuża hawnhekk ma ġiex tradott tajjeb.

NOTA SPJEGATTIVA

Il-proposta tal-Kummissjoni

Fl-2002 gie adottat ir-Regolament (KE) Nru 417/2002 li l-ghan tiegħu kien li jintroduci rekwiżiti ta' tankers b'zewġt ibwieq jew ta' tankers b'disinn ekwivalenti għal tankers b'buq wiehed. Dan ir-regolament jinkludi kalendarju għall-irtirar gradwali ta' tankers b'buq wiehed. Dan ir-regolament jispeċifika li sena wara d-data ta' kunsinna tal-vapur, l-ebda tanker b'buq wiehed m'hu awtorizzat itajjar il-bandiera ta' Stat Membru ta' l-Unjoni. Ir-regolament jistipula wkoll li wara din id-data, l-ebda tanker, tkun xi tkun il-bandiera tiegħu, m'hu awtorizzat jidhol fil-portijiet ta' Stat Membru ta' l-Unjoni, għajr jekk huwa tanker b'zewġt ibwieq.

Wara l-gharqa tat-tanker "Prestige" f'Novembru 2002, sar neċessarju li jiġi aċċellerat l-irtirar gradwali ta' tankers b'buq wiehed. Regolament li jemenda r-Regolament (KE) Nru 417/2002 daħal fis-seħh f'Ottubru 2003, u jipprojbixxi b'effett immedjat it-trasport ta' żejt tqil fit-tankers b'buq wiehed li huma destinati għall-portijiet ta' Stat Membru ta' l-Unjoni Ewropea, jew li se jitilqu minn dawn il-portijiet.

Fl-istess hin, l-ghan ta' l-Unjoni huwa li ddaħhal dawn ir-regoli godda fil-liġi internazzjonali, b'mod aktar konkret fil-Konvenzjoni Internazzjonali ta' l-1973 dwar il-Prevenzjoni tat-Tniġġis mill-Vapuri, kif modifikata mill-Protokoll ta' l-1978 konnessa magħha (MARPOL 73/78). F'Diċembru 2003, ġew adottati xi emendi għall-Anness I ta' MARPOL 73/78, li għamlu dan l-Anness koerenti mar-rekwiżiti fuq il-livell Ewropew, iżda jippermettu wkoll numru ta' eżenzjonijiet:

- *Eżenzjonijiet mir-Regolament 13G* (kalendarju għall-irtirar gradwali ta' tankers b'buq wiehed): Ir-Regolament Nru 417/2002 ma jippermettix l-użu ta' eżenzjonijiet. Madankollu, f'dak li jikkonċerna serje oħra ta' eżenzjonijiet, is-sitwazzjoni hija differenti;
- *Eżenzjonijiet mir-Regolament 13H* (il-projbizzjoni tat-trasport ta' prodotti taż-żejt tqil fit-tankers b'buq wiehed). Vapur li jtajjar il-bandiera ta' Stat Membru u li jaħdem barra mill-portijiet jew mit-terminals 'il bogħod mix-xtut li huma taħt il-ġurisdizzjoni Komunitarja jista' jibbenefika mill-eżenzjonijiet u xorta jkun konformi mar-Regolament emendat 417/2002.

Fl-2003, il-Presidenza Taljana għamlet dikjarazzjoni f'isem il-15-il Stat Membru lill-Organizzazzjoni Internazzjonali Marittima (IMO), fejn habbret li l-Istati Membri ma kinux se jawtorizzaw tankers li jtajru l-bnadar tagħhom li jużaw xi wahda minn dawn l-eżenzjonijiet.

Dwar dan is-suġġett, il-Kummissjoni Ewropea tenfasizza li din ix-xewqa politika ma tikkorrispondix għall-possibiltà legali ta' eżenzjoni mir-Regolament 13H. Hija tipproponi li dan ir-Regolament 417/2002 jiġi emendat sabiex jikkjarifika li l-ebda tanker li jgħorr prodotti taż-żejt tqil m'hu awtorizzat itajjar il-bandiera ta' Stat Membru, għajr jekk huwa tanker b'zewġt ibwieq, u b'dan il-liġi Komunitarja tkun konformi mad-dikjarazzjoni tal-Presidenza Taljana.

Għandu jkun enfazzat ukoll, li vapuri li jtafru l-bandiera ta' pajjiż terz ma jistgħux jidhlu f'port li jaqa' taht il-ġurisdizzjoni Komunitarja anki jekk iridu jużaw xi waħda minn dawn l-eżenzjonijiet.

Kummenti

(a) Ir-rapporteur irċieva kummenti dwar din il-proposta mingħand l-INTERTANKO, li hija assoċjazzjoni internazzjonali ta' proprjetarji indipendenti ta' tankers taż-żejt.

L-INTERTANKO saħqet l-importanza li l-awtoritajiet Ewropej jipprovdu ambjent ta' negozju stabbli sabiex l-industrija ta' l-UE jkunu jistgħu jmorru 'l quddiem. Ladarba tkun stabbilita leġislazzjoni jew ikun stabbilit regolament l-INTERTANKO tittama li dawn jitharsu fil-maġġoranza tal-każi sakemm m'hemmx raġunijiet b'saħħithom biżżejjed biex dan ma jsirx. L-Assoċjazzjoni tħoss li m'hemmx raġuni li minhabba fiha r-Regolament irid ikun emendat.

(b) Rigward il-pożizzjoni ta' l-Istati Membri, il-Greċja biss topponi l-inizjattiva leġislattiva li jitnehhew l-eżenzjonijiet.

L-ewwelnett, il-Greċja sostniet li d-dikjarazzjoni tal-Presidenza Taljana ma tistax torbot lill-Istati Membri, għaliex mhijiex ibbażata fuq proċedura formali li tinkludi lill-Kunsill u lill-Parlament Ewropew. Barra minn hekk, il-Greċja ssostni, b'mod konvenjenti, li l-konvenzjoni MARPOL 73/78 diġà tippermetti lill-partijiet kontraenti, inklużi pajjiżi terzi, li jirrifjutaw l-aċċess għall-portijiet tagħhom għall-vapuri minkejja li jużaw l-eżenzjonijiet imsemmija hawn fuq. Il-Greċja ma tarax raġuni urgenti biex dawn ikunu totalment esklużi fuq il-livell Ewropew, peress li pajjiżi terzi huma liberi li jagħzlu jekk jaċċettawx jew ma jaċċettawx it-tankers b'buq wiehed fil-portijiet tagħhom. It-tieni, il-punt kruċjali għall-Greċja huwa l-kwistjoni tax-xogħol. Il-Greċja tibza' li l-unika konsegwenza ta' l-adozzjoni ta' dan ir-regolament hija li numru ta' tankers Griegi (23 skond l-awtoritajiet Griegi) jibdlu l-bandiera tagħhom li b'mod kważi awtomatiku jkun ifisser telf ta' madwar 300 impjeg fil-Greċja.

(c) Il-Kumitat għall-Industrija, ir-Riċerka u l-Energija (ITRE) ma xtaqx jagħti opinjoni formali dwar din il-proposta. Madankollu, iċ-'Chairman' ta' dan il-Kumitat, is-Sur Gilles Chichester, f'ittra liċ-'Chairman' tal-Kumitat TRAN, is-Sur Paolo Costa, stqarr li l-Kumitat tiegħu jappoġġja bis-siġħ il-proposta tal-Kummissjoni Ewropea filwaqt li ddeskriva r-regolament propost bħala risposta adegwata għat-talba tal-Parlament Ewropew sabiex jiġu rtirati gradwalment it-tankers b'buq wiehed kif diġà kien ġie mitlub hafna drabi.

Il-pożizzjoni tar-rapporteur

Ir-rapporteur għandu idea ċara tal-kwistjoni fuq il-bażi ta' l-argumenti spjegati hawn fuq. Huwa minnu li l-istabbiltà tal-qafas legali hija ta' importanza kbira għas-settur privat, ekonomiku u kummerċjali, iżda din l-istabbiltà trid tiġi kkumparata mal-vantaġġi li tkun emendata l-leġislazzjoni għal aktar ċarezza u koerenza politika globali. Ir-rapporteur iħoss li l-bidliet proposti mill-Kummissjoni sempliċement jikkonfermaw dak li diġà huwa rispettat u applikat mill-parti kbira ta' l-Istati Membri.

Ir-reazzjonijiet u l-oppożizzjoni li ġew espressi mill-Greċja jridu, ovvjament, jitqiesu, anki jekk wiehed għandu jfakkar, li l-kwistjoni tikkonċerna biss xi għoxrin tanker. Barra minn hekk, ir-Regolament Nru 417/2002 li qed jiġi applikat bħalissa jispeċifika kalendarju għall-irtirar gradwali tat-tankers b'buq wiehed minn issa sa l-2015 (Artikolu 4). Hija għal din ir-raġuni li l-kontroversja li qalghet il-Greċja tikkonċerna biss il-perjodu bejn issa u d-data ta' l-iskadenza, jiġifieri massimu ta' kważi għaxar snin. Għal dan il-perjodu huwa important li wiehed jenfasizza li d-dhul fis-sehħ ta' regolament ġdid ma jimplikax obbligu li dawn it-tankers jintremew. Fil-fatt, ir-regolament kif ġie emendat jipprojbixxi biss it-trasport ta' prodotti taż-żejt tqil. Għalhekk ikun possibbli li dawn il-vapuri jintużaw biex jittrasportaw prodotti oħra. Fl-aħharnett, huwa raġonevoli li wiehed jafferma li bidla ipotetika tal-bandiera ta' tankers Griegi mhux bilfors twassal għal telf ta' impjiegi.

Wara li qies l-argumenti kollha, ir-rapporteur tagħkom huwa ta' l-opinjoni li l-proposta hija raġonevoli u għandha tiġi appoġġjata mill-kumitat tagħna. L-oġettiv ta' l-ogħla sikurezza marittima irid ikollu prijorità fuq l-interessi l-oħra, huma x'inhuma. Fil-fatt, ir-riskju ta' għarqa ta' tanker li jtajjar bandiera ta' Stat Membru barra mill-portijiet tagħna huwa ħafna iktar importanti mir-restrizzjonijiet imposti fuq madwar għoxrin tanker għal perjodu limitat. Għandu jkun possibbli li jintlaħaq ftehim mal-Kunsill fl-ewwel qari ta' dan id-dokument.

Ir-rapporteur tagħkom qed iressaq emenda teknika li xorta hija appoġġjata mill-Kummissjoni Ewropea. Din l-emenda tipprowa tevita li jkun hemm bżonn ta' modifiki fir-referenzi. It-tieni parti ta' l-emenda hija ta' natura lingwistika u tikkonċerna biss il-verżjoni Ingliża. L-emenda ma tibdilx is-sens ġenerali tat-test.

PROCEDURA

Titolu	Proposta għal regolament tal-Parlament Ewropew u tal-Kunsill dwar li jemenda r-Regolament (KE) Nru 417/2002 dwar id-dhul gradwali aċċellerat ta' htigiet ta' buq doppju jew ta' disinn ekwivalenti għal tankers taż-żejt b'buq wiehed, u li jhassar ir-Regolament tal-Kunsill (KE) Nru 2978/9				
Referenzi	COM(2006)0111 – C6-0104/2006 – 2006/0046(COD)				
Data meta giet ipprezentata lill-PE	27.3.2006				
Kumitat responsabbli Data tat-thabbir fis-seduta plenarja	TRAN 3.4.2006				
Kumitat(i) mitlub(a) jaghti/u opinjoni Data tat-thabbir fis-seduta plenarja					
Opinjoni(jiet) mhux mogħtija Data tad-deċiżjoni					
Koperazzjoni iktar mill-qrib Data tat-thabbir fis-seduta plenarja					
Rapporteur(s) Data tal-hatra	Fernand Le Rachinel 17.5.2006				
Rapporteur(s) preċedenti					
Proċedura simplifikata - data tad-deċiżjoni					
Baži legali kkontestata Data ta' l-opinjoni tal-JURI					
Dotazzjoni finanzjarja emendata Data ta' l-opinjoni tal-BUDG					
Konsultazzjoni mill-PE mal-Kumitat Ekonomiku u Soċjali Ewropew - data tad-deċiżjoni fis-seduta plenarja					
Konsultazzjoni mill-PE mal-Kumitat tar-Reġjuni - data tad-deċiżjoni fis-seduta plenarja					
Eżami fil-kumitat	10.10.2006				
Data ta' l-adozzjoni	22.11.2006				
Riżultat tal-votazzjoni finali	+	45			
	-	0			
	0	0			
Membri preżenti għall-votazzjoni finali	Gabriele Albertini, Margrete Auken, Philip Bradbourn, Michael Cramer, Arūnas Degutis, Christine De Veyrac, Petr Duchoň, Saïd El Khadraoui, Robert Evans, Emanuel Jardim Fernandes, Luis de Grandes Pascual, Ewa Hedkvist Petersen, Jeanine Hennis-Plasschaert, Stanisław Jałowiecki, Georg Jarzembowski, Dieter-Lebrecht Koch, Jörg Leichtfried, Fernand Le Rachinel, Bogusław Liberadzki, Eva Lichtenberger, Erik Meijer, Robert Navarro, Seán Ó Neachtain, Janusz Onyszkiewicz, Josu Ortuondo Larrea, Willi Piecyk, Luís Queiró, Reinhard Rack, Renate Sommer, Ulrich Stockmann, Marta Vincenzi, Corien Wortmann-Kool				
Sostitut(i) preżenti għall-votazzjoni finali	Johannes Blokland, Markus Ferber, Anne E. Jensen, Sepp Kusstatscher, Antonio López-Istúriz White, Helmuth Markov, Francesco Musotto, Aldo Patriciello, Ari Vatanen				

Sostituti(i) (skond l-Artikolu 178(2)) preżenti għall-votazzjoni finali	Brian Simpson
Data tat-tressiq	27.11.2006
Kummenti (informazzjoni disponibbli b'lingwa wahda biss)	